

சாராம்சம்: இனிய குழந்தைகளே, தொடர்ந்தும் நினைவு யாத்திரைக்கு நேரத்தை ஒதுக்கினால், உங்கள் பாவங்கள் தொ டர்ந்தும் அழிக்கப்படும். அனைவர் மீதுமுள்ள பற்று முடிவடைந்து, நீங்கள் தந்தையின் கழுத்து மாலையாகுவீர்கள்.

கேள்வி: நீங்கள் தந்தையான கடவுளுடன் கற்கும் ஒரு சில வார்த்தைகள் என்ன? அச் சில வார்த்தைகளில் அமிழ்ந்துள்ள இரகசியங்கள் என்ன?

பதில்: தந்தையான கடவுள் உங்களுக்குக் கற்பிப்பது: ஓ ஆத்மாக்களே, சரூர உணர்வைத் துறந்து, என்னை நினைவுசெய்யுங்கள். ஆகையாலேயே, ஒரு சில வார்த்தைகளைக் கொண்ட இக்கல்வி உங்களுக்குக் கற்பிக்கப்படுகின்றது. ஏனெனில், நீங்கள் பழைய உலகில், பழைய தோலைப் (ஆடையை) பெறப் போவதில்லை. நீங்கள் புதிய உலகிற்குச் செல்ல வேண்டும். உங்களை என்னுடன் மீண்டும் அழைத்துச் செல்லவே நான் வந்திருக்கின்றேன். ஆகையால், தொடர்ந்தும் அனைவரையும் மறப்பதுடன் உங்கள் சரூரத்தையும் மறந்து விடுங்கள்.

பாடல்: நீங்களே தாயும் தந்தையும்.

ஓம் சாந்தி. நீங்கள் மனிதர்களிடமிருந்து சமயநூல்கள் எதையும் செவிமடுக்கவில்லை என்பதைச் சாலிகிராம் குழந்தைகளாகிய நீங்கள் அறிவீர்கள். இது ஆன்மீக ஒன்றுகூடல் (சற்சங்கம்) என அழைக்கப்படுவதில்லை. கல்வி என்றே அழைக்கப்படுகின்றது. மக்களிடம் வினவினால், தாம் ஓர் ஆன்மீக ஒன்றுகூடலுக்கோ அல்லது ஒரு கல்லூரிக்கோ செல்வதாகவே அவர்கள் கூறுவார்கள். ஒன்றுகூடலில் இருப்பவர்களுக்கு, கல்விமான்களோ, சாதுக்களோ அல்லது புனிதர்களோ ஞானத்தைக் கொடுக்கின்றார்கள் என்பது உங்களுக்குத் தெரியும். ஒரு பாடசாலையில், மனிதர்களே பேராசிரியர்களாகவும் ஆசிரியர்கள் போன்றவர்களாகவும் இருப்பார்கள். இங்கே, இவர் ஒரு மனிதர் அல்ல. அவர் எல்லையற்ற ஆன்மீகத் தந்தையாவார், அவரிடமே நீங்கள் கூறுகின்றீர்கள்: நீங்களே தாயும் தந்தையும்;. இது தேவர்களின் புகழோ அல்லது பிரம்மா, விஷ்ணு, சங்கரரின் புகழோ அல்ல. இது அசரூரியான பரமாத்மா பரமதந்தையின் புகழாகும். அசரூரியான பரமாத்மா பரமதந்தை ஒரு சரூரத்தை ஏற்று, ஒரு பாகத்தை நடித்துக் கொண்டிருக்கின்றார் என்பது குழந்தைகளாகிய உங்களுக்கு இப்பொழுது தெரியும். இந்த அசரூரியான பரமாத்மா பரமதந்தையைத் தவிர, வேறு எவராலுமே பிரம்மகுமாரர்களும் பிரம்மகுமாரிகளுமாகிய உங்களுக்குக் கற்பிக்க முடியாது. பிரம்மாவையும் ஞானக் கடல் என அழைக்க முடியாது. அவர் பிரஜாபிதா (மனித குலத்தின் தந்தை) என அழைக்கப்படுகின்றார். ஒரேயொரு பரமாத்மாவான பரமதந்தை மாத்திரமே ஞானக்கடல் என அழைக்கப்படுகின்றார். அவர் மாத்திரமே தூய்மையற்றவர்களைத் தூய்மையாக்குகின்றார். ஏனெனில் ஞானக்கடலிடமிருந்தே ஜீவன்முகி பெறப்படுகின்றது. இவை புதிய விடயங்கள் ஆகும். கீதையில் கிருஷ்ணரின் பெயரை எழுதிக் கீதையைப் பெய்யாக்கி விட்டார்கள். ஞானம் நிறைந்த பரமாத்மாவான பரமதந்தை வந்து, மனித சரூரத்தில் பிரவேசித்து ஞானத்தைக் கொடுக்கின்றார் என்பதை மனிதர்களால் எவ்வாறு அறிந்து கொள்ள முடியும்? மக்கள் இதனை மறந்து விடுகின்றார்கள். சமயநூல்கள் துவாபரயுகத்தின் ஆரம்பத்தில் எழுதப்படுகிறதென்று இல்லை. இல்லை! முதலில் அவர்கள் தந்தையின் உருவத்தையும் பின்னரே ஆலயங்கள் போன்றவற்றையும் உருவாக்குகிறார்கள் என விளங்கப்படுத்தப்பட்டுள்ளது. அதன் மூலமே பக்தி ஆரம்பமாகுகின்றது. பரமாத்மாவின் மீதுள்ள பக்தி நூண்டகாலத்திற்கு நிலைக்கின்றது. ஏனெனில் அவரே அதிமேலானவர். அவருக்கான வழிபாடே முதலில் ஆரம்பமாகுகின்றது. சிவன் மாத்திரமே பூஜிக்கத் தகுதிவாய்ந்தவர். பிரம்மாவோ, விஷ்ணுவோ, சங்கரரோ, ஜெகதாம்பாளோ, ஜெகத்பிதாவோ பூஜிக்கத் தகுதிவாய்ந்தவர்கள் என்றில்லை. ஒரேயொரு தந்தை மாத்திரமே அவர்கள் அனைவரையும் பூஜிக்கத் தகுதிவாய்ந்தவர்களாக ஆக்குகின்றார். நிச்சயமாக அவர் அனைவரையும் விட மிகவும் அதிகமாக வழிபாடு செய்யப்படுவார். ஆனால், இவர் (பிரம்மா) எதுவுமே இல்லை. பரமாத்மாவான பரமதந்தை அவருக்குள் பிரவேசிக்காதிருந்தால், அவர் எவ்வாறு பூஜிக்கப்படுவார்? அனைவருக்கும் ஜீவன்முகியை அருள்பவர் ஒரேயொரு தந்தை மாத்திரமே ஆவார். இவ்விடயங்கள் கடையப்பட வேண்டும். பக்தி எவ்வாறு

ஆரம்பமாகுகின்றது? சிவபாபா ஞானக்கடலைக் கடைவதில்லை. குழந்தைகளே ஞானக் கடலைக் கடைய வேண்டும். பிரம்மாவின் வாய்வழித் தோன்றலாகிய சரஸ்வதியும், ஞானத்தைக் கடைய வேண்டும். ஒரேயொருவரே அதிமேலானவர், அவர் வராதிருந்தால், தூய்மையற்ற உலகைத் தூய்மையாக்குவது யார்? மனிதர்கள் அனைவருமே தூய்மையற்றவர்களாகவே உள்ளார்கள். சிவபாபா வராதிருந்தால், உங்களுக்குச் சுவர்க்கத்தின் ஆஸ்தியைக் கொடுப்பது யார்? நீங்கள் புத்தியில் நம்பிக்கை கொள்ளாதிருந்தால், வெற்றி மாலையில் உங்களைக் கோர்க்க முடியாது. தகுதிவாய்ந்த குழந்தைகள் எப்பொழுதுமே கழுத்து மாலையாகுகின்றார்கள். தனது குழந்தை மிகவும் தகுதி வாய்ந்தவராகவும், கீழ்ப்படிவுள்ளவராகவும் இருந்தால் தந்தை மிகவும் பூரிப்படைவார். பல பெற்றோருக்கு 12 - 14 குழந்தைகள் வரை உள்ளார்கள், அவர்களில் சிலர் தகுதி வாய்ந்தவர்களாகவும் ஏனையோர் தகுதியற்றவராகவும் இருக்கின்றார்கள். தூய்மையாக்குகின்ற தந்தையைத் தவிர வேறு எவராலும் தூய்மையற்றவர்களை ஈடேற்ற முடியாது. கங்கை நதிக்கரையில், கங்கைக்கென ஓர் ஆலயம் உள்ளதென்பது உங்களுக்குத் தெரியும். எனவே கங்கை என்றால் என்ன என்பதை நீங்கள் விளங்கப்படுத்த வேண்டும். ஏதோ ஒரு சக்தி உங்களைத் தூய்மையாக்குகின்றதா அல்லது நீரினால் தூய்மையாகுகின்றார்களா? தந்தை கூறுகின்றார்: கங்கை உங்களைத் தூய்மையாக்குவதில்லை. யோகம் இல்லாது எவராலுமே தூய்மையாக முடியாது. ஆகையாலேயே நீங்கள் கங்கையில் நூறாட வேண்டியதில்லை. யோகம் என்றால் நினைவு செய்தலாகும். உங்கள் புத்தியின் யோகத்தை இணைத்துக் கொள்ள வேண்டும். பல்வேறு நிலைகளில் இருந்து அவர்கள் யோகம் செய்கின்றார்கள். பல்வேறு வகையான ஹத்தயோகம் செய்கின்றார்கள். அது யோகம் என அழைக்கப்பட மாட்டாது. தாய்மாருக்கும் அப்பாவிப் பெண்களுக்கும் ஹத்தயோகத்தைப் பற்றி என்ன தெரியும்? ஒரு பாடசாலையில் கற்கும்போது, அலைந்து திரிவது என்பதற்கு இடமில்லை. அவர்கள் ஏதாவதொரு பரீட்சையில் சித்தியெய்திய பின்னர், தாம் என்னவாக ஆகுவோம் என்பதை அறிந்து இருப்பார்கள். இங்கும், இது ஒரு பரீட்சை என்பதும், தந்தையான கடவுளே உங்களுக்குக் கற்பிக்கின்றார் என்பதும் உங்களுக்குத் தெரியும். அவரே தூய்மையாக்குபவர். உங்களுடைய வாழ்க்கை இறை தந்தையின் மாணவ வாழ்க்கையாகும். எவ்வாறு தந்தை உங்களைத் தூய்மையற்றவரில் இருந்து தூய்மையானவர் ஆக்குகின்றார்? அவர் கூறுகின்றார்: ஓ ஆத்மாக்களே, சரூர உணர்வைத் துறந்து விடுங்கள். நீங்கள் அப்பழைய சரூரத்தைத் துறக்க வேண்டும். முதலில் உங்கள் சரூரங்கள் அழகாக இருந்தன. ஆனால் அவை இப்பொழுது கலியுகத்திற்குரியதாகி விட்டன. நீங்கள் இங்கே புதியதொரு தோலைப் (சரூரத்தை) பெற்றுக் கொள்ள மாட்டீர்கள். ஏனெனில் இங்கே பஞ்ச பூதங்களும் தமோபிரதானாக உள்ளன. நான் இப்பொழுது குழந்தைகளாகிய உங்களை என்னுடன் மூண்டும் அழைத்துச் செல்வேன். முன்னைய கல்பத்திலும் உங்களை நான் அழைத்துச் சென்றேன். நான் மகா காலன். நான் அனைவரையும் மூண்டும் அழைத்துச் செல்வேன். அதன்பின்னர் நான் உங்களை அமரத்துவ உலகிற்கு அனுப்புவேன். இது தூய உலகான, மரண பூமியாகும். ஆகையாலேயே சங்கமயுகம் 100 வருட காலஎல்லையைக் கொண்டதாக இருக்க வேண்டும். ஏனைய யுகங்கள் அனைத்தும் 1250 வருட காலஎல்லையைக் கொண்டன. இறுதியிலுள்ள இச்சங்கமயுகத்தின் ஆயுட்காலம் மிகவும் குறைவானதாகும். பிராமணர்களின் உச்சிக் குடுமி மிகவும் சிறியதாக இருப்பதைப் போன்றே இந்த சங்கமயுகத்தின் கால எல்லையும் மிகவும் குறைவாகும். அதன்பின்னர் இந்த உலகமெல்லாம் முடிவடைந்து, நீங்கள் புதிய கட்டடங்கள் போன்றவற்றைக் கட்ட ஆரம்பிப்பீர்கள். அதில் ஸ்ரீகிருஷ்ணர் முதலாவதாக வருவார். அவர் மாளிகைகள் போன்றவற்றைக் கட்டுவதில் மிகவும் ஆர்வமாக இருக்கின்றார். யாரோ ஒருவர் மிகவும் ஆர்வமாக இருந்திருக்க வேண்டும். அதனாலேயே சோமநாதர் ஆலயம் கட்டப்பட்டது. மிகவும் ஆர்வமாக இருந்ததாலேயே பிரல்லாவும் அத்தகையதோர் அழகிய ஆலயத்தைக் கட்டினார். முதன்மையான பூஜிக்கத் தகுதிவாய்ந்த ஒரேயொருவர் சிவபாபா மாத்திரமே. பக்தி மார்க்கத்தில் முதன்முதலில் கட்டப்பட்ட ஆலயம் சோமநாதர் ஆலயமேயாகும் (அமிர்தத்தின் பிரபுவின் ஆலயம்). பக்தி ஆரம்பித்த சில காலத்தின் பின்னர் அது கட்டப்பட்டிருக்க வேண்டும் (துவாபரயுகத்தில்). இப்பொழுது காரிருள் சூழ்ந்துள்ளது. இரவு முடிவடைந்து, பகல் ஆரம்பமாகும். தந்தை கூறுகின்றார்: நான் இரவிற்கும் பகலிற்கும் இடையில் வருகின்றேன். மாபெரும் யுத்தமும் உள்ளது 'முழுக் குலத்தையுமே அழிக்கத்தக்க பொருட்கள் அவர்கள் வயிற்றிலிருந்து வெளிப்படும்' என எழுதப்பட்டுள்ளது. உண்மையிலேயே அவர்கள் விநாசத்திற்காக ஆயத்தங்கள் செய்வதை உங்களால் காணக்கூடியதாக உள்ளது. யாரோ ஒருவர்

அவர்களைத் தூண்டுகின்றார்கள் என அவர்கள் நம்புகின்றார்கள். இரு பகுதியினருமே விநாசத்திற்காகக் குண்டுகளைத் தயாரித்துள்ளார்கள். அனர்த்தங்களும் இடம்பெறும். ஸ்தாபனை இடம்பெற்றுக் கொண்டிருப்பதையும், விநாசம் சற்று முன்னிலையில் இருப்பதையும் நடைமுறையில் நூங்கள்; பார்க்கின்றீர்கள். ஒருவர் விநாசத்தைக் காணவில்லை என்றாலும் அவரால் வைகுந்தத்தைப் பார்க்க முடியும். நன்றாகக் கற்று தந்தையிடமிருந்து எல்லையற்ற ஆஸ்தியை முழுமையாகப் பெற்றுக் கொள்ளுங்கள். இதனை உங்களுக்குக் கற்பிப்பவர் ஒரு சரூரதாரியல்ல. சமயநூல்கள் போன்றவற்றுக்கே இடமில்லை. ஞானக்கடலான இவரே உங்களுக்குக் கற்பிக்கின்றார். உங்களைச் சரூரமற்றவர் எனக் கருதி, தந்தையை நினைவுசெய்யுங்கள். கடவுள் பேசுகின்றார். அவர் தனது குழந்தைகளிடம் கூறுகின்றார்: நான் குழந்தைகளாகிய உங்கள் முன்னிலையில் நேரடியாக வந்திருக்கிறேன். என் குழந்தையாகுபவர்களில் சிலர் மாற்றாந்தாய்க் குழந்தைகளாகவும், சிலர் உண்மையான குழந்தைகளாகவும் உள்ளனர். உண்மையான குழந்தைகளுக்கு மாத்திரமே ஆஸ்திக்கு உரிமை உள்ளது. சந்தேகப் புத்தியுடையவர்கள் மாற்றாந்தாய் குழந்தைகள் என அழைக்கப்படுகின்றார்கள். அவர்களால் ஓர் ஆஸ்தியைப் பெற முடியாது. அவர்கள் தமது முயற்சிக்கு ஏற்ப, பிரஜைகளில் ஒருவர் ஆகுவார்கள். உண்மையான குழந்தைகள் இராச்சியத்திற்குள் வருவார்கள். அவர்கள் தந்தையை நேசிக்கின்றார்கள், தந்தையும் அவர்களை நேசிக்கின்றார். ‘என்னை நான் உங்களிடம் அர்ப்பணிப்பேன். நான் உங்களிடம் சரணடைவேன்.’ என்று பாடுகின்றீர்கள். தந்தை கூறுகின்றார்: நூங்கள் என்னை நினைவுசெய்தால், நான் உங்களுக்கு உதவி செய்வேன். குழந்தைகள் தைரியத்தைப் பேணும்போது, கடவுள் உதவி செய்கின்றார். உங்கள் புத்தியின் யோகத்தை அனைவரிடமிருந்தும் துண்டித்து அதனை ஒரேயொருவருடன் இணைத்துக் கொள்ளுங்கள். நூங்கள் பாபாவிற்கு உரியவர் என்றும், அனைத்தும் பாபாவிற்கே உரியது என்றும் கூறுகின்றீர்கள். நாங்கள் பாபாவிற்குக் கொடுக்கின்ற அனைத்தும் வைக்கோற் பெறுமதியானதேயாகும். அதற்குப் பிரதியுபகாரமாக எல்லையற்ற சுவர்க்க இராச்சியத்தை எங்களது ஆஸ்தியாகப் பெற்றுக் கொள்கின்றோம். இப்பழைய உலகின் மீது எங்களுக்குப் பற்றில்லை. இது தமோபிரதான் நோய்வாய்ப்பட்ட சரூரமாகும். எங்களிடம் வேறு என்ன உள்ளது? ஒருவர் மரணிக்கும்பொழுது, அனைத்தையும் விட்டுச் செல்கின்றார். அதன்பின்னர் அனைத்தும் பிராமணப் புரோகிதருக்குக் (கர்னிகர்) கொடுக்கப்படுகின்றது: நாங்கள் அனைத்தையும் உங்களிடம் கொடுக்கின்றோம். எங்கள் பற்றை நீக்குவதற்கு, நாங்கள் பாபாவைச் சதா நினைவுசெய்ய முயற்சிக்கின்றோம். பின்னர் மாயை தடைகளை ஏற்படுத்துகின்றாள். ஆகையால், என்னை நினைவு செய்வதற்காகத் தொடர்ந்தும் நூங்கள் படிப்படியாக நேரத்தை ஒதுக்கும்போது, உங்கள் பாவங்கள் அழிக்கப்படும். அவர்களே எனது கழுத்து மாலை ஆகுகின்றார்கள். பாபா மிகவும் இலகுவாக விளங்கப்படுத்துகின்றார். தந்தை கூறுகின்றார்: நாடகத்திற்கு ஏற்ப, இந்த இரதமும் எனக்கென நிச்சயிக்கப்பட்டுள்ளது. என்னால் வேறு எவரிலும் பிரவேசிக்க முடியாது. ‘பாபா, நாங்கள் முன்னைய கல்பத்திலும், இதே கட்டத்தில், இதே ஆடையில் உங்களைச் சந்தித்து, எங்கள் ஆஸ்தியை உங்களிடமிருந்து பெற்றுக் கொண்டோம்.’ என்று நூங்கள் கூறுகின்றீர்கள். ஆகையால் இது மிகவும் இலகுவானதாகும். பாபா கூறுகின்றார்: என்னை மாத்திரம் நினைவுசெய்யுங்கள். உங்கள் புத்தி வேறு எவரிடமும் செல்லாதிருக்கட்டும். ‘இறுதியில் தமது புதல்வரை நினைவுசெய்கின்றவர்கள்...’ என நினைவு கூரப்பட்டுள்ளது. வேறு எவரையாவது நூங்கள் நினைவுசெய்தால், அவர்களுக்கே நூங்கள் குழந்தையாகப் பிறக்க வேண்டும். எவர் மீதும் பற்று இல்லாதிருக்கட்டும். இறுதியில் ஒரு பெண்ணை நினைவு செய்கின்றவர்;... தந்தை தூய்மையற்றவர்களைத் தூய்மையாக்கவே வந்துள்ளார். ‘கோள வடிவம் கொண்ட ஒரேயொருவர் (ஏக் ஒங்காரர்!)’ என்றெல்லாம் அவர் அதிகளவு புகழப்படுகின்றார்: அவருக்கு ஒரேயொரு பெயரே உள்ளது. தன் பெயர் மாற்றமடைவதற்கு வேறு எந்தச் சரூரத்தையும் அவர் எடுப்பதில்லை. நூங்கள் 84 பிறவிகள் எடுப்பதால், உங்களுக்கு 84 பெயர்களும் உள்ளன. ‘பயமற்றவர், குரோதமற்றவர், அமரத்துவ ரூபமானவர்.’ என்றெல்லாம் பாபாவின் புகழ் பாடப்படுகின்றது. அவர் மகா காலனாவார். அவருக்கு மரணம் ஏற்பட முடியாது. நான் அனைவரையும் முக்தி தாமத்திற்கு அழைத்துச் செல்வேன். நான் குரோதம் இல்லாதவர். எவர் மீதும் நான் குரோதத்துடன் இருப்பதில்லை. நானே அமரத்துவ ரூபமானவன். நான் பிறப்பிற்கு அப்பாற்பட்டவன், நான் பிறப்பு இறப்புச் சக்கரத்தினுள் வருவதில்லை. அவர் அதிகளவு புகழப்படுகின்றார். ‘அவரே துன்பத்தை அகற்றி, சந்தோஷத்தை அருள்பவர்’ என நினைவுகூரப்படுகின்றது.

அவர் கலியுகத்தின் துன்பத்தை அகற்றி, சத்தியயுகத்தின் சந்தோஷத்தைக் கொடுக்கின்றார். பாரதத்தில் சத்தியயுகம் இருந்தபோது, ஜீவன்முக்தி இருந்தது என்பது குழந்தைகளாகிய உங்களுக்குத் தெரியும். ஏனைய ஆத்மாக்கள் அனைவரும் அமைதி தாமத்தில் இருந்தார்கள். உங்களுக்கு இது ஞாபகத்தில் உள்ளதா? சங்கமயுகத்தில் தந்தை வரும்பொழுதே, அனைவரையும் அமைதி தாமத்திற்கு அழைத்துச் சென்று, அதன் பின்னர்; உங்களை சந்தோஷ தாமத்திற்கு அனுப்ப அவரால் முடியும். இவ்விடயங்கள் மிகவும் இலகுவானவை. ஆனால் நீங்கள் இங்கிருந்து வெளியே சென்றவுடனேயே மாயை உங்களை மறக்கச் செய்கின்றாள். கார்ப்பச்சிறையில் தண்டனையை அனுபவிப்பதற்கு நானே தர்மராஜின் மூலம் தூண்டுகின்றேன். நீங்கள் விரக்தியில் அழுது, மன்னிப்புக் கேட்டு, 'நான் இனி அத்தகையதொரு பாவத்தை செய்ய மாட்டேன்' எனக் கூறுகின்றீர்கள். அதன்பின்னர் கருப்பையிலிருந்து வெளியே வந்தவுடனேயே நீங்கள் மூண்டும் பாவம் செய்ய ஆரம்பிக்கின்றீர்கள். இது மாயையின் இராச்சியமாகும். சத்தியயுகத்திலும் திரேதாயுகத்திலும் மாயை இருப்பதில்லை. அங்கே, சந்தோஷத்தைத் தவிர வேறு எதுவும் இல்லை. நீங்கள் இப்பொழுது கற்கின்றீர்கள். இதில் உங்கள் ஷட்டையும், குடும்பத்தையும் விட்டுச் செல்லுதல் என்பதற்கு இடமில்லை. பாபா கூறுகின்றார்: உங்கள் சரீரம் உட்பட, அனைத்தையும் மறந்து விடுங்கள். இது உங்கள் எல்லையற்ற துறவறமாகும். அந்தச் சந்நியாசிகள் எல்லைக்குட்பட்ட துறவறத்தையே மேற்கொள்கின்றார்கள். அவர்கள் காட்டிற்குச் சென்ற பின்னர், மூண்டும் நகரங்களிற்குத் திரும்பி வருகின்றார்கள். அவர்கள் தமக்கென மிகப்பெரிய பெயர்களைச் சூட்டிக் கொள்கின்றார்கள். தந்தை கூறுகின்றார்: நான் அனைத்தையும் மிகவும் இலகுவாக விளங்கப்படுத்துகின்றேன். 'எங்களால் எதனையும் கிரகிக்க முடியாதுள்ளது' எனக் கூறுகின்ற பல வயதான தாய்மார்கள் உள்ளனர். அச்சா, கடவுளே உங்களுக்குக் கற்பிக்கின்றார் என்பது இப்பொழுது உங்களுக்குத் தெரியும், அப்படியல்லவா? அவர் கூறுகின்றார்: என்னை நினைவுசெய்தால் போதும். இதில் எந்தச் சிரமமும் இல்லை. நாங்கள் இப்பொழுது 84 பிறவிச் சக்கரத்தை நிறைவு செய்து விட்டோம். இதுவே சுயதரிசனச் சக்கரமாகும். ஆத்மா சக்கரத்தின் காட்சியைப் பெறுகின்றார். இங்கே சரீரம் நோயிலிருந்து விடுதலை அடைகின்றது. சக்கரத்தை அறிவதன் மூலம், நீங்கள் ஓர் உயர்ந்த அந்தஸ்தைப் பெற்றுக் கொள்வீர்கள். ஆகையாலேயே பாபா கூறுகின்றார்: சுயதரிசனச் சக்கரதாரிகள் ஆகுங்கள். அவர் மிகவும் இலகுவாக உங்களுக்கு விளங்கப்படுத்துகின்றார். நினைவு செய்தல் இலகுவானதாகும். உலகச் சக்கரத்தைச் சுற்றுவதும் இலகுவாகும். அதில் எச்சிரமமும் இல்லை. இதுவே உண்மையான வருமானமாகும். செல்வம் சொத்துக்கள் அனைத்தும் முடிவடையப் போகின்றது. அனைத்தையும் விட்டுவிட்டே செல்ல வேண்டும். கடலில் இருந்து பேரலைகள் எழுந்து, இயற்கை அனர்த்தங்களும் ஏற்படும். பாரதம் சத்திய பூமியாகும். வேறு எந்தப் பூமியும் இருக்க மாட்டாது. பாரதம் சிவபாபாவின் பிறப்பிடமாகும். அதுவே மகத்துவமான யாத்திரைத் தலமாகும். பாரதத்தில் சோமநாதருக்கு மிகவும் அழகிய ஆலயம்; கட்டப்பட்டுள்ளது. இப்பொழுது அவர்கள் பல ஆலயங்களைக் கட்டுகின்றார்கள். பாபா கூறுகின்றார்: இந்நேரத்தில் திருமணம் செய்தல் என்பது உங்களை முற்றாக ஷூணாக்கிக் கொள்ளுதல் என்று அர்த்தமாகும். மாறாக சிவபாபாவைத் திருமணம் செய்தல் என்பது உங்களை வெற்றியாளர் ஆக்குதலாகும். சிவபாபா மணவாளனும் ஆவார். அவர் உங்களைச் சுவர்க்கத்திற்கு அனுப்புகின்றார். இங்கே நீங்கள் வந்திருப்பதால், உண்மையிலேயே சாதாரண ஆணிலிருந்து நாராயணனாகவும், சாதாரணப் பெண்ணிலிருந்து இலக்ஷ்மியாகவும் ஆகுவீர்கள் என்பது உங்களுக்குத் தெரியும். ஆண் ஆடையில் உள்ள ஆத்மாக்கள் எப்பொழுதுமே ஆண் ஆடையிலேயே இருப்பார்கள் என்றில்லை. அவர்கள் தொடர்ந்தும் மாறுவார்கள். சிலவேளைகளில் ஆண் ஆடையிலும் சிலவேளைகளில் பெண் ஆடையிலும் இருப்பார்கள். சத்தியயுகம் எவ்வாறு திரேதாயுகமாகுகின்றது என்பதும் உங்களுக்கு விளங்கப்படுத்தப்பட்டுள்ளது. ஞானம் நிறைந்த தந்தையாகிய கடவுளே குழந்தைகளாகிய உங்களுக்குக் கற்பிக்கின்றார். மனிதர் ஒருவரால் தந்தையாகவும், ஆசிரியராகவும், சற்குருவாகவும் இருக்க முடியாது. அவர் தந்தையாகவும் ஆசிரியராகவும் இருக்கலாம், ஆனால் அதே நேரத்தில் சற்குருவாகவும் இருக்க முடியாது. எவ்வாறாயினும், அவர் உலகக் கல்வியையே கற்பிப்பார். இந்த பாபா உங்களை முழுமையான சுவர்க்க அதிபதிகள் ஆக்குகின்றார் உங்களுக்கு ஏதாவது புரியாதிருந்தால், ஆயிரம் முறை கேளுங்கள். அச்சா.

இனிமையிலும் இனிமையான எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. தகுதியானவர்களாகவும் கீழ்ப்படிவானவர்களாகவும் ஆகி, வெற்றி மாலையில் கோர்க்கப்படுங்கள். உங்களிடம் இருக்கும் வைக்கோற் பெறுமதியான அனைத்தையும் தந்தையிடம் கொடுத்து விடுங்கள். உங்களை அர்ப்பணித்து அனைவரிடமும் உள்ள உங்கள் பற்றை அகற்றி விடுங்கள்.
2. இறுதியில் தந்தையின் நினைவு மாத்திரமே இருப்பதற்கு, அனைவரிடமிருந்தும் உங்கள் புத்தியின் யோகத்தைத் துண்டித்து, தந்தையின் நினைவில் சதா நிலைத்திருக்க முயற்சி செய்யுங்கள்.

ஆசுவாதம்: நூங்கள் உங்களைக் கையளிப்பதுடன் உங்கள் புத்தியினால் தந்தையிடம் உங்களை அர்ப்பணித்து இலேசாகவும் ஒளியாகவும் இருப்பீர்களாக. உங்கள் பொறுப்புக்களைத் தந்தையிடம் கையளிப்பதுடன், உங்களையும் தந்தையிடம் கையளியுங்கள். அதாவது உங்கள் சுமைகள் அனைத்தையும் தந்தையிடம் கொடுக்கும்பொழுது, இலேசாகவும் ஒளியாகவும் ஆகுவீர்கள். உங்கள் புத்தியினால் உங்களை அர்ப்பணிக்கும்பொழுது, வேறு எதுவும் உங்கள் புத்தியில் உட்புகாது. அனைத்தும் தந்தைக்கே சொந்தமாகும். அனைத்தும் தந்தையிடமே உள்ளது. எனவே வேறு எதுவும் எஞ்சியிருக்காதபொழுது, உங்கள் புத்தி எங்கே செல்லும்? நினைவு எனும் ஒரேயொரு வழிமுறையால் ஒரேயொரு தந்தையை நினைவுசெய்யுங்கள். நூங்கள் இலகுவாக இந்தப் பாதையில் உங்கள் இலக்கை அடைவீர்கள்.

சுலோகம்: அசைக்க முடியாத சிம்மாசனத்தில் அமர்ந்திருந்து பற்றற்ற பார்வையாளராக நடிப்பவர்களே, மேன்மையான நடுகர்கள்.

---ஓம் சாந்தி---